

## தமிழ்நாடு அரசு

### சுருக்கம்

பள்ளிக் கல்வி - மாண்புமிகு பள்ளிக் கல்வி அமைச்சரின் அறிவிப்பு -2012-2013 ஆம் கல்வியாண்டு முதல் ஊராட்சி ஒன்றிய தொடக்க மற்றும் நடுநிலைப் பள்ளிகள் / அரசு உயர்நிலை மற்றும் மேல்நிலைப் பள்ளிகளில் 1-ம் வகுப்பு மற்றும் 6-ஆம் வகுப்பில் தலா இரண்டு ஆங்கில வழி இணைப்பிரிவுகள் தொடங்க அனுமதி அளித்தல் - ஆணை வெளியிடப்படுகிறது.

### பள்ளிக்கல்வித் (இ1) துறை

அரசாணை (நிலை) எண் 180

நாள் 17.07.2012

#### படிக்க :

1. மாண்புமிகு பள்ளிக் கல்வி, விளையாட்டு மற்றும் இளைஞர் நலத்துறை அமைச்சர் அவர்கள் 18.04.2012 அன்று நடைபெற்ற பள்ளிக் கல்வித் துறை மானியக் கோரிக்கை போது வெளியிட்ட அறிவிப்பு
2. பள்ளிக் கல்வி இயக்குநரின் கடித எண் 20883/ஜி1/இ1/2012 நாள் 27.03.2012.
3. தொடக்கக் கல்வி இயக்குநரின் கடித எண் 31992/கே2/2011 நாள் 28.04.2012.

#### ஆணை

மாண்புமிகு பள்ளிக் கல்வி, விளையாட்டு மற்றும் இளைஞர் நலத்துறை அமைச்சர் அவர்கள் 18.04.2012 அன்று நடைபெற்ற பள்ளிக் கல்வித் துறை மானியக் கோரிக்கையின் போது கீழ்க்காணும் அறிவிப்பினை வெளியிட்டுள்ளார்கள்.

"தற்போதைய கல்வித் திட்டத்தின் அடிப்படையில் மாணவர்களின் எதிர்கால வாழ்விற்கு ஆங்கில வழிக் கல்வி இன்றியமையாததாக உள்ளதால், ஊரகப் பகுதியில் அமைந்துள்ள அரசுப் பள்ளிகளில் பயிலும் மாணவர்களின் ஆங்கில மொழித் திறனை மேம்படுத்தும் வகையில் வரும் கல்வியாண்டு 'முதல் ஊராட்சி ஒன்றிய தொடக்க மற்றும் நடுநிலைப்பள்ளி / உயர்நிலை / மேல்நிலைப் பள்ளிகளில் ஒன்று மற்றும் ஆறாம் வகுப்பில் தலா இரண்டு ஆங்கில வழி இணைப்பிரிவுகள் தொடங்கப்பட்டு படிப்படியாக 12-ம் வகுப்பு வரை ஆங்கில வழி இணைப்பிரிவுகள் நடத்தப்படும். முதற்கட்டமாக 2012-2013 ஆம் கல்வியாண்டில் ஒவ்வொரு மாவட்டத்திலும் 10 ஊராட்சி ஒன்றிய தொடக்க மற்றும் நடுநிலைப் பள்ளிகள் / அரசு உயர்நிலை / மேல்நிலைப் பள்ளிகள் வீதம் 320 பள்ளிகளில் 22,400 மாணவர்கள் பயன்பெறும் வகையில் ஒன்று மற்றும் ஆறாம் வகுப்பில் தலா இரண்டு ஆங்கில வழி இணைப்பிரிவுகள் தொடங்கப்படும்.

2. மேற்காண் அறிவிப்பினை நடைமுறைப்படுத்துவது தொடர்பாக உரிய கருத்துருவினை அரசின் பரிசீலனைக்காக பள்ளிக் கல்வி இயக்குநர் / தொடக்கக் கல்வி இயக்குநர் ஆகியோர் பரிந்துரைத்துள்ளனர்.

3. பள்ளிக் கல்வி இயக்குநர்/ தொடக்கக் கல்வி இயக்குநர் ஆகியோரின் கருத்துருக்களை அரசு கவனமுடன் பரிசீலனை செய்து மாணவர்களின் ஆங்கில மொழித் திறனை மேம்படுத்தும் வகையில் முதற்கட்டமாக 2012-2013 ஆம் கல்வியாண்டில் ஒவ்வொரு மாவட்டத்திலும் 10 ஊராட்சி ஒன்றிய தொடக்க மற்றும் நடுநிலைப் பள்ளிகள் / அரசு உயர்நிலை / மேல்நிலைப் பள்ளிகள் வீதம் (3 ஊராட்சி ஒன்றிய தொடக்கப் பள்ளிகள், 2 ஊராட்சி ஒன்றிய நடுநிலைப் பள்ளிகள் மற்றும் 5 அரசு உயர்நிலை / மேல்நிலைப் பள்ளிகள்) 320 பள்ளிகளில் 22,400 மாணவர்கள் பயன்பெறும் வகையில் ஒன்று மற்றும் ஆறாம் வகுப்பில் தலா இரண்டு ஆங்கில வழி இணைப்பிரிவுகள் தொடங்க அனுமதி அளித்து ஆணை வெளியிடுகிறது.

(ஆளுநரின் ஆணைப்படி)

த.சுபிதா

அரசு முதன்மைச் செயலாளர்